



TESTI ADOTTATI

P8_TA(2016)0197

Kwittanza 2014: L-Impriza Kongunta tal-Inizjattiva tal-Mediċini Innovattivi 2

1. Deċiżjoni tal-Parlament Ewropew tat-28 ta' April 2016 dwar il-kwittanza għall-implimentazzjoni tal-baġit tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għas-sena finanzjarja 2014 (2015/2200(DEC))

Il-Parlament Ewropew,

- wara li kkunsidra l-kontijiet annwali finali tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għas-sena finanzjarja 2014,
- wara li kkunsidra r-rapport tal-Qorti tal-Awdituri dwar il-kontijiet annwali tal-Impriza Kongunta tal-Inizjattiva tal-Mediċini Innovattivi għas-sena finanzjarja 2014, flimkien mar-risposti tal-Impriza Kongunta¹,
- wara li kkunsidra d-dikjarazzjoni ta' assigurazzjoni² dwar l-affidabbiltà tal-kontijiet u l-legalità u r-regolarità tat-tranzazzjonijiet ta' bażi, ipprovduta mill-Qorti tal-Awdituri għas-sena finanzjarja 2014 skont l-Artikolu 287 tat-Trattat dwar il-Funzjonament tal-Unjoni Ewropea,
- wara li kkunsidra r-rakkomandazzjoni tal-Kunsill tat-12 ta' Frar 2016 dwar il-kwittanza li għandha tingħata lill-Impriza Kongunta fir-rigward tal-implimentazzjoni tal-baġit għas-sena finanzjarja 2014 (05587/2016 – C8-0056/2016),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 209 tiegħu,
- wara li kkunsidra r-Regolament tal-Kunsill (KE) Nru 73/2008 tal-20 ta' Diċembru 2007 li jstabilixxi l-Impriza Kongunta għall-Inizjattiva Teknoloġika Kongunta dwar il-Mediċini

¹ ĠU C 422, 17.12.2015, p. 61.

² ĠU C 422, 17.12.2015, p. 62.

³ ĠU L 298, 26.10.2012, p. 1.

Innovattivi¹,

- wara li kkunsidra Regolament tal-Kunsill (UE) Nru 557/2014 tas-6 ta' Mejju 2014 li jistabbilixxi Impriza Kongunta tal-Inizjattiva tal-Mediċini Innovattivi ², u b'mod partikolari l-Artikolu 1(2) u 12 tiegħu,
 - wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju strutturali għall-entitajiet imsemmijin fl-Artikolu 185 tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju li jgħodd għall-baġit ġenerali tal-Komunitajiet Ewropej³,
 - wara li kkunsidra r-Regolament ta' Delega tal-Kummissjoni (UE) Nru 110/2014 tat-30 ta' Settembru 2013 dwar il-Mudell tar-Regolament Finanzjarju għal korpi ta' shubija pubblika-privata msemmija fl-Artikolu 209 tar-Regolament (UE, Euratom) Nru 966/2012 tal-Parlament Ewropew u tal-Kunsill⁴,
 - wara li kkunsidra l-Artikolu 94 u l-Anness V tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A8-0081/2016),
1. Jagħti l-kwittanza lid-Direttur Eżekuttiv tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għall-implimentazzjoni tal-baġit tal-Impriza Kongunta għas-sena finanzjarja 2014;
 2. Jipprezenta l-kummenti tiegħu fir-riżoluzzjoni t'hawn taht;
 3. Jagħti istruzzjonijiet lill-President tiegħu biex jgħaddi din id-deċiżjoni, kif ukoll ir-riżoluzzjoni li hija parti integrali minnha, lid-Direttur Eżekuttiv tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi), lill-Kunsill, lill-Kummissjoni u lill-Qorti tal-Awdituri, u biex jiżgura li jiġu ppubblikati f'*Il-Ġurnal Uffiċjali tal-Unjoni Ewropea* (serje L).

¹ ĠU L 30, 4.2.2008, p. 38.

² ĠU L 169, 7.6.2014, p. 54.

³ ĠU L 357, 31.12.2002, p. 72.

⁴ ĠU L 38, 7.2.2014, p. 2.

2. Deċiżjoni tal-Parlament Ewropew tat-28 ta' April 2016 dwar l-gheluq tal-kontijiet tal-Impriza Kongunta tal-Inizjattiva tal-Mediċini Innovattivi 2 (li qabel kienet tisesejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għas-sena finanzjarja 2014 (2015/2200(DEC))

Il-Parlament Ewropew,

- wara li kkunsidra l-kontijiet annwali finali tal-Impriza Kongunta tal-Inizjattiva tal-Mediċini Innovattivi 2 (li qabel kienet tisesejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għas-sena finanzjarja 2014,
- wara li kkunsidra r-rapport tal-Qorti tal-Awdituri dwar il-kontijiet annwali tal-Impriza Kongunta tal-Inizjattiva tal-Mediċini Innovattivi għas-sena finanzjarja 2014, flimkien mar-risposti tal-Impriza Kongunta¹,
- wara li kkunsidra d-dikjarazzjoni ta' assigurazzjoni² dwar l-affidabbiltà tal-kontijiet u l-legalità u r-regolarità tat-tranzazzjonijiet ta' bażi, ipprovduta mill-Qorti tal-Awdituri għas-sena finanzjarja 2014 skont l-Artikolu 287 tat-Trattat dwar il-Funzjonament tal-Unjoni Ewropea,
- wara li kkunsidra r-rakkomandazzjoni tal-Kunsill tat-12 ta' Frar 2016 dwar il-kwittanza li għandha tinghata lill-Impriza Kongunta fir-rigward tal-implimentazzjoni tal-baġit għas-sena finanzjarja 2014 (05587/2016 – C8-0056/2016),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit generali tal-Unjoni u li jhassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 209 tiegħu,
- wara li kkunsidra r-Regolament tal-Kunsill (KE) Nru 73/2008 tal-20 ta' Dicembru 2007 li jistabbilixxi l-Impriza Kongunta għall-Inizjattiva Teknoloġika Kongunta dwar il-Mediċini Innovattivi⁴,
- wara li kkunsidra Regolament tal-Kunsill (UE) Nru 557/2014 tas-6 ta' Mejju 2014 li jistabbilixxi Impriza Kongunta tal-Inizjattiva tal-Mediċini Innovattivi 2⁵, u b'mod partikolari l-Artikolu 1(2) u 12 tiegħu,
- wara li kkunsidra r-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju strutturali għall-entitajiet imsemmijin fl-Artikolu 185 tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju li jgħodd għall-baġit generali tal-Komunitajiet

¹ ĠU C 422, 17.12.2015, p. 61.

² ĠU C 422, 17.12.2015, p. 62.

³ ĠU L 298, 26.10.2012, p. 1.

⁴ ĠU L 30, 4.2.2008, p. 38.

⁵ ĠU L 169, 7.6.2014, p. 54.

Ewropej¹,

- wara li kkunsidra r-Regolament ta' Delega tal-Kummissjoni (UE) Nru 110/2014 tat-30 ta' Settembru 2013 dwar il-Mudell tar-Regolament Finanzjarju għal korpi ta' shubija pubblika-privata msemmija fl-Artikolu 209 tar-Regolament (UE, Euratom) Nru 966/2012 tal-Parlament Ewropew u tal-Kunsill²,
 - wara li kkunsidra l-Artikolu 94 u l-Anness V tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A8-0081/2016),
1. Japprova l-gheluq tal-kontijiet tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għas-sena finanzjarja 2014;
 2. Jagħti istruzzjonijiet lill-President tiegħu biex jgħaddi din id-deċiżjoni lid-Direttur Eżekuttiv tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi), lill-Kunsill, lill-Kummissjoni u lill-Qorti tal-Awdituri, u biex jiżgura li tiġi ppubblikata f'*Il-Ġurnal Uffiċjali tal-Unjoni Ewropea* (serje L).

¹ ĠU L 357, 31.12.2002, p. 72.

² ĠU L 38, 7.2.2014, p. 2.

3. Riżoluzzjoni tal-Parlament Ewropew tat-28 ta' April 2016 li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għas-sena finanzjarja 2014 (2015/2200(DEC))

Il-Parlament Ewropew,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit tal-Impriza Kongunta tal-Inizjattiva tal-Mediċini Innovattivi 2 (li qabel kienet tissejjah l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi) għas-sena finanzjarja 2014,
 - wara li kkunsidra l-Artikolu 94 u l-Anness V tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A8-0081/2016),
- A. billi l-Impriza Kongunta għall-implimentazzjoni tal-Inizjattiva Teknoloġika Kongunta dwar il-Mediċini Innovattivi ("l-Impriza Kongunta IMI") twaqqfet f'Diċembru 2007 għal perjodu ta' 10 snin bil-għan li ttejjeb b'mod sinifikanti l-effiċjenza u l-effikaċja tal-proċess ta' żvilupp tal-mediċini, bil-mira fit-tul li s-settur farmaċewtiku jipproduċi mediċini innovattivi aktar effikaċi u sikuri,
- B. billi wara l-adozzjoni tar-Regolament tal-Kunsill (UE) Nru 557/2014¹ f'Mejju 2014, l-Impriza Kongunta tal-Inizjattiva tal-Mediċini Innovattivi 2 (minn hawn 'il quddiem "l-Impriza Kongunta IMI 2") issostitwiet l-Impriza Kongunta IMI f'Ġunju 2014 bil-għan li tiffinalizza attivitajiet ta' riċerka tas-Seba' Programm Kwadru ("FP 7") u estendiet iż-żmien operattiv tal-Impriza Kongunta sal-31 ta' Diċembru 2024,
- C. billi l-Unjoni, irrapprezentata mill-Kummissjoni, u l-Federazzjoni Ewropea tal-Industriji u l-Assoċjazzjonijiet Farmaċewtiċi (EFPIA) huma l-membri fundaturi tal-Impriza Kongunta,
- D. billi l-Impriza Kongunta bdiet taħdem b'mod awtonomu fis-16 ta' Novembru 2009,
- E. billi l-kontribuzzjoni massima għall-perjodu ta' 10 snin mill-Unjoni lill-Impriza Kongunta IMI hija ta' EUR 1 000 000 000, li għandha tithallas mill-baġit tas-Seba' Programm Kwadru (FP 7) u l-membri fundaturi għandhom jikkontribwixxu b'mod ugwali għall-ispejjeż operattivi, kull wiehed minnhom b'ammont li ma jisboqx l-4 % tal-kontribuzzjoni totali tal-Unjoni,
- F. billi l-kontribuzzjoni massima għall-perjodu ta' 10 snin mill-Unjoni lill-Impriza Kongunta IMI 2 hija ta' EUR 1 638 000 000, li għandha tithallas mill-baġit ta' Orizzont 2020, u l-Membri, għajr il-Kummissjoni, għandhom jikkontribwixxu 50 % tal-ispejjeż operattivi u għandhom jikkontribwixxu għall-ispejjeż operattivi permezz ta' kontribuzzjonijiet fi flus jew in natura, jew it-tnejn li huma, ugwali għall-kontribuzzjoni finanzjarja tal-Unjoni,

¹ Ir-Regolament tal-Kunsill (UE) Nru 557/2014 tas-6 ta' Mejju 2014 li jistabbilixxi Impriza Kongunta tal-Inizjattiva tal-Mediċini Innovattivi 2 (ĠU L 169, 7.6.2014, p. 54).

Kummenti ġenerali

1. Jinnota li r-rapport tal-Qorti tal-Awdituri ("il-Qorti") huwa bbażat fuq wisq rimarki ġenerali, għad-detriment ta' rimarki vijabbli u speċifiċi; jappella għalhekk li jsir awditu b'enfasi akbar fuq il-prestazzjoni finanzjarja annwali, l-istatus ta' implimentazzjoni tal-proġetti pluriennali (inkluża preżentazzjoni ċara tal-implimentazzjoni tal-baġit għas-sena rispettiva u għas-snin preċedenti) u r-riżultati ta' l-implimentazzjoni tagħhom;
2. Jinnota li l-istituzzjonijiet u l-korpi kull sena jeħtiġilhom jipproduċu Rapport dwar il-Ġestjoni Baġitarja u Finanzjarja, u li l-informazzjoni pprovduta mill-Imprizi Kongunti f'dan ir-rapport kienet nieqsa mill-armonizzazzjoni u spiss ma kinitx kompluta; iqis f'dan ir-rigward li hemm bżonn ta' gwida min-naħa tal-Kummissjoni fir-rigward tan-natura u l-kontenut tar-rapport;
3. Jieħu nota tal-fatt li l-programm ta' hidma 2016 tal-Qorti jinkludi rapport speċjali dwar l-awditu tal-prestazzjoni ta' Imprizi Kongunti;

Ġestjoni baġitarja u finanzjarja

4. Jinnota li fl-opinjoni tal-Qorti, il-kontijiet annwali tal-Impriza Kongunta jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru 2014 u r-riżultati tal-operazzjonijiet u l-flussi tal-flus tagħha għas-sena li ntemmet dakinhar, skont id-dispożizzjonijiet tar-regoli finanzjarji tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni;
5. Jieħu nota tan-nuqqas ta' informazzjoni fir-rigward tal-awditi *ex-post* imwettqa mill-Impriza Kongunta IMI u l-Impriza Kongunta IMI 2; jistieden lill-Qorti biex fir-rapporti futuri tinkludi informazzjoni dwar l-għadd ta' awditi *ex-post*, l-ammonti totali koperti u s-sejbiet;
6. Jieħu nota tal-opinjoni pożittiva tal-Qorti dwar il-legalità u r-regolarità tat-tranzazzjonijiet li fuqhom huma bbażati l-kontijiet annwali tal-Impriza Kongunta għas-sena 2014, u jirrikonoxxi li l-Impriza Kongunta laħqet il-limitu ta' materjalità;
7. Jinnota mir-Rapport ta' Attività Annwali li, sa tmiem l-2014, kienu ġew finalizzati erba' rieżamijiet u awditi *ex-post* ta' kumpaniji magħzula li huma tal-EFPIA, u li kienu għadhom għaddejjin żewġ rieżamijiet u awditi oħra; dawk l-impenji jkopru l-akbar kontributori ta' kontribuzzjonijiet in natura għall-proġetti tal-Impriza Kongunta, u b'hekk jiżguraw il-kopertura estensiva tal-programm;
8. Jinnota bi tħassib li l-prestazzjoni ta' kontrolli operattivi *ex-ante* fuq il-pagament ta' spejjeż tal-proġetti ma kinitx dokumentata biżżejjed; il-kontroll *ex-ante* mwettaq mill-Uffiċjali tal-Proġetti Xjentifiċi tal-Impriza Kongunta (SPO) ma identifika b'mod ċar u ma kkomentax dwar l-istatus tal-proġett (għadu għaddej, għadu għaddej suġġett għal defiċjenzi, sospiż/ikkancellat) u dwar ir-riżultati tangibbli tiegħu (l-ebda riżerva, riżervi li jeħtieġu kjarifika, riżervi kbar); u l-pagament sar mingħajr elenkar uffiċjali tar-riżultati tangibbli aċċettati mill-SPO u mingħajr ebda referenza għall-valutazzjoni ta' riżultati tangibbli mill-SPO; jieħu nota tal-fatt li l-Impriza Kongunta stabbilixxiet pjan ta' azzjoni biex tindirizza l-osservazzjonijiet tal-awdituri u ssaħħaħ is-sistema ta' kontroll *ex-ante*;
9. Jinnota li l-baġit annwali tal-Impriza Kongunta għall-2014 kien jinkludi

approprjazzjonijiet ta' impenn li jammontaw għal EUR 223 000 000 u approprjazzjonijiet ta' pagament li jammontaw għal EUR 171 000 000; ir-rata kumplessiva ta' implimentazzjoni kienet ta' 92,4 % (99,5 % għall-2013) għall-approprijazzjonijiet ta' impenn u ta' 73,9 % (97,5 % għall-2013) għall-approprijazzjonijiet ta' pagament;

10. Jinnota li fil-każ ta' attivitajiet operattivi, ir-rata ta' implimentazzjoni kienet ta' 93 % għall-approprijazzjonijiet ta' impenn u ta' 74 % għall-approprijazzjonijiet ta' pagament; madankollu, l-approprijazzjonijiet ta' impenn kienu impenjati f'livell globali, li jfisser li ma gie ffirmat l-ebda ftehim ta' għotja korrispondenti sa tmiem l-2014;
11. Iqis li, fin-nuqqas ta' separazzjoni ċara bejn l-informazzjoni relatata mal-implimentazzjoni tal-FP 7 u Orizzont 2020, dawn l-indikaturi ma jiżgurawx evalwazzjoni reali tal-prestazzjoni; jistieden lill-Qorti sabiex fir-rapporti futuri tagħha, l-informazzjoni rigward l-eżekuzzjoni tal-baġit taht l-FP 7 u dak ta' Orizzont 2020 tigi stipulata b'mod separat;
12. Jieħu nota tal-fatt li l-approprijazzjonijiet ta' impenn u l-approprijazzjonijiet ta' pagament għall-FP 7 u Orizzont 2020 mhumiex ipprezentati separatament fir-Rapport ta' Attività Annwali; jieħu nota tal-fatt li, fil-kuntest tal-eżekuzzjoni tal-baġit operattiv, l-approprijazzjonijiet ta' impenn ipprezentati fir-Rapport ta' Attività Annwali tal-Impriza Kongunta u l-Kontijiet Annwali huma maqsuma skont l-FP 7 u Orizzont 2020; jitlob lill-Impriza Kongunta biex fir-rapporti annwali li ġejjin tinkludi aktar informazzjoni dwar l-eżekuzzjoni tal-baġit (l-impenji u l-pagamenti) għall-programmi FP 7 u Orizzont 2020;
13. Jiddispjaċih dwar in-nuqqas ta' informazzjoni rigward il-kontribuzzjonijiet in natura u fi flus; jistieden lill-Qorti biex fir-rapporti futuri tagħha tinkludi dispożizzjonijiet speċifiċi dwar il-proċedura ta' evalwazzjoni u l-livell ta' kontribuzzjonijiet in natura u fi flus li huma stipulati separatament għall-FP 7 u Orizzont 2020;
14. Jinnota li l-programmi tal-Impriza Kongunta ffinanzjati taht l-FP 7 għadhom għaddejnin; jieħu nota tal-fatt li dawn l-approprijazzjonijiet jibqgħu disponibbli sal-2017 minhabba r-regoli finanzjarji tal-Impriza Kongunta li jippermettu lill-Impriza Kongunta terga' ddaħhal l-approprijazzjonijiet ta' impenn u ta' pagament tagħha sa massimu ta' tliet snin wara li jkunu ġew ikkancellati mill-baġit tal-Impriza Kongunta; ihegġegħ lill-Impriza Kongunta twettaq bir-reqqa l-ippjanar baġitarju tagħha, filwaqt li tqis kif xieraq il-proċess parallel;

Sejhiet għal proposti

15. Jilqa' l-fatt li s-sejhiet għal proposti taht l-FP 7 għall-perjodu 2008-2013 irriżultaw f'54 ftehim ta' għotja b'total ta' EUR 897 000 000, li jammontaw għal 93 % tal-kontribuzzjoni massima tal-UE għall-Impriza Kongunta għal attivitajiet ta' riċerka;
16. Jinnota li l-partecipazzjoni tal-SMEs qiegħda tiżdied kontinwament, minhabba l-promozzjoni tal-partecipazzjoni tagħhom fl-attivitajiet tagħha; sa tmiem l-2014 l-SMEs ammontaw għal 16 % (2013: 15 %) tal-benefiċjarji kollha; barra minn hekk, l-SMEs involuti fi proġetti tal-Impriza Kongunta rċevew 15,8 % tal-baġit totali; ihegġegħ lill-Impriza Kongunta tkompli b'din ix-xejra;

17. Jindika li billi l-Impriza Kongunta IMI 2 ħadet f'idejha l-attività tal-Impriza Kongunta IMI f'Ġunju 2014, m'hemmx biżżejjed informazzjoni ċara dwar l-istatus ta' implimentazzjoni tal-proġetti tal-Impriza Kongunta IMI (livell tal-pagamenti jew il-pjanijiet għall-pagamenti għas-snin sussegwenti);

Kunflitti ta' interess

18. Jinnota li l-politika dwar il-kunflitti ta' interess għad-Direttur Eżekuttiv u l-persunal tal-Impriza Kongunta hija disponibbli għall-pubbliku fuq is-sit web tagħha;
19. Jilqa' l-fatt li d-dikjarazzjoni tal-interessi tad-Direttur Eżekuttiv giet ppubblikata fuq is-sit web tal-Impriza Kongunta; l-ismijiet u s-CVs tal-membri tal-Bord tat-Tmexxija tal-Impriza Kongunta, il-Kumitat Xjentifiku u l-Grupp tar-Rappreżentanti tal-Istati lkoll huma pubblikament disponibbli permezz tas-sit web; ihegġeg lill-Impriza Kongunta tipubblika kull CV fuq il-websajt;

Qafas ġuridiku

20. Jinnota mir-rapport tal-Qorti li r-regoli finanzjarji tal-Impriza Kongunta IMI 2 ġew adottati fis-7 ta' Lulju 2014 abbażi tar-regolament finanzjarju mudell għall-korpi ta' sħubija pubblika-privata;

Sistemi ta' kontroll intern

21. Jinnota mir-rapport tal-Qorti li s-Servizz tal-Awditjar Intern tal-Kummissjoni (IAS) iffinalizza awditu dwar il-monitoraġġ u r-rappurtar tal-prestazzjoni operattiva, u li l-Impriza Kongunta indirizzat ir-rakkomandazzjonijiet kollha;
22. Jinnota mir-rapport tal-Qorti li fil-bidu tal-2015 ġew ikkompletati żewġ awditi – wiehed dwar kontrolli *ex-ante* għan-nefqa operattiva u ieħor dwar il-valutazzjoni tar-riskju; l-Impriza Kongunta indirizzat ir-rakkomandazzjoni dwar il-kontrolli *ex-ante* permezz ta' pjan ta' azzjoni li ġie aċċettat mill-IAS;
23. Jilqa' l-pubblikazzjoni ta' analiżi qasira dwar ir-riżultati tal-proġetti tal-Impriza Kongunta marbuta mal-impatti soċjoekonomiċi fi Frar 2016; jinnota li qed tithejja analiżi estiza tal-impatt soċjo-ekonomiku minn esperti esterni u li għandha tigi ppubblikata mhux aktar tard minn Mejju 2016; jistieden lill-Impriza Kongunta tippreżenta dak ir-rapport lill-awtorità ta' kwittanza;